



Coronavirus Disease 2019 (COVID-19)

လတ်တလောအသက်ရှူလမ်းကြောင်းဆိုင်ရာရောဂါ စောင့်ကြပ်ကြည့်ရှုမှုနှင့် ပတ်သက်၍ သတင်းထုတ်ပြန်ခြင်း (၁၉-၂-၂၀၂၀ ရက်နေ့၊ ည (၈:၁၅) နာရီ)

၁။ Coronavirus Disease 2019 (COVID-19) လတ်တလော အသက်ရှူလမ်းကြောင်းဆိုင်ရာ ရောဂါသည် ယခုအချိန်ထိ တရုတ်ပြည်သူ့သမ္မတနိုင်ငံ အပါအဝင် ကမ္ဘာ့နိုင်ငံ (၂၆) နိုင်ငံတွင် ဖြစ်ပွားလျက်ရှိပြီး ကမ္ဘာ့ကျန်းမာရေးအဖွဲ့၏ (၁၈-၂-၂၀၂၀) ရက်နေ့၊ မြန်မာစံတော်ချိန် (၁၅:၃၀) အချိန်ရရှိသော စာရင်းဇယားများအရ အောက်ပါအတိုင်းဖြစ်ပါသည်။

- တစ်ကမ္ဘာလုံးတွင်
 - ရောဂါအတည်ပြုလူနာ - ၇၃,၃၃၂ ဦး
 - သေဆုံးသူ - ၁,၈၇၃ ဦး
- တရုတ်ပြည်သူ့သမ္မတနိုင်ငံတွင် -
 - ရောဂါအတည်ပြုလူနာ - ၇၂,၅၂၈ ဦး
(ကမ္ဘာ့ဖြစ်ပွားမှု၏ ၉၉ ရာခိုင်နှုန်း)
 - သေဆုံးသူ - ၁,၈၇၀ ဦး
- အခြားဖြစ်ပွားသည့်နိုင်ငံစုစုပေါင်း -
 - ဓာတ်ခွဲအတည်ပြုလူနာ - ၂၅ နိုင်ငံ
 - သေဆုံးသူ - ၈၀၄ ဦး
 - ၃ ဦး (ဖိလစ်ပိုင်၊ ဂျပန်နှင့် ပြင်သစ်နိုင်ငံ)

(မှတ်ချက်။ ရောဂါစတင်ဖြစ်ပွားခဲ့သည့် တရုတ်ပြည်သူ့သမ္မတနိုင်ငံ၊ ဟူပေပြည်နယ်တွင် ဓာတ်ခွဲ အတည်ပြုလူနာများအပြင် ရောဂါလက္ခဏာများအရ အတည်ပြုလူနာများကိုပါ ထည့်သွင်းတွက်ချက် ထားခြင်း ဖြစ်ပါသည်။)

၂။ မြန်မာနိုင်ငံ၏ COVID-19 လတ်တလော အသက်ရှူလမ်းကြောင်းဆိုင်ရာရောဂါ အခြေအနေ

မြန်မာနိုင်ငံတွင် ယနေ့ (၁၉-၂-၂၀၂၀) ရက်နေ့အထိ COVID -19 ရောဂါဦးစာတ်ခွဲအတည်ပြု လူနာ မရှိပါ။	
စောင့်ကြည့်လူနာနှင့် သံသယလူနာများ၏အခြေအနေ (၃၁-၁-၂၀၂၀) ရက်နေ့မှ (၁၉-၂-၂၀၂၀) ရက်နေ့အထိ	
စောင့်ကြည့်လူနာ	၃၇ ဦး
သံသယလူနာ	၂ ဦး
စုစုပေါင်း	၃၉ ဦး

စောင့်ကြည့်လူနာနှင့် သံသယလူနာများ၏ ဓာတ်ခွဲစစ်ဆေးမှုအခြေအနေ

(၃၁-၁-၂၀၂၀) ရက်နေ့မှ (၁၉-၂-၂၀၂၀) ရက်နေ့အထိ

ဓာတ်ခွဲ စစ်ဆေးမှုအခြေအရ ပိုးမတွေ့ရှိရသူ	၂၈ ဦး (စောင့်ကြည့်လူနာ- ၂၆ ဦး နှင့် သံသယလူနာ- ၂ ဦး)
ထိုင်းနိုင်ငံရှိ ရည်ညွှန်းဓာတ်ခွဲခန်းမှ အဖြေစောင့်ဆိုင်းဆဲ	၉ ဦး
ထိုင်းနိုင်ငံရှိ ရည်ညွှန်းဓာတ်ခွဲခန်းသို့ ဓာတ်ခွဲနမူနာပို့ဆောင်ဆဲ	-
ဓာတ်ခွဲနမူနာရယူရန် ဆောင်ရွက်ဆဲ	၂ ဦး
စုစုပေါင်း	၃၉ ဦး

စောင့်ကြည့်လူနာနှင့် သံသယလူနာ (၃၉) ဦးအနက်-

- တရုတ်ပြည်သူ့သမ္မတနိုင်ငံ သို့သွားရောက်ခဲ့သည့် ခရီးသွားရာဇဝင်ရှိသူ - (၃၅) ဦး
- တရုတ်ပြည်သူ့သမ္မတနိုင်ငံ သို့သွားရောက်ခဲ့သည့် ခရီးသွားရာဇဝင်မရှိသူ - (၄) ဦး
ရှိပါသည်။

၃။ တိုင်းဒေသကြီး/ပြည်နယ်အသီးသီးရှိ ဆေးရုံများတွင် (၁၉-၂-၂၀၂၀) ရက်နေ့၊ ညနေ (၆:၀၀) နာရီအထိ စောင့်ကြည့်လူနာ စုစုပေါင်း (၁၁) ဦးအား ဆက်လက်စောင့်ကြည့်ကုသမှုပေးလျက်ရှိပြီး လူနာ အားလုံး၏ လက်ရှိအခြေအနေမှာကောင်းမွန်လျက်ရှိပါသည်။

၄။ ကျန်းမာရေးနှင့်အားကစားဝန်ကြီးဌာနသည် တရုတ်ပြည်သူ့သမ္မတနိုင်ငံနှင့် ကမ္ဘာ့နိုင်ငံ အချို့တွင် ကူးစက်ပျံ့နှံ့လျက်ရှိသည့် COVID-19 လတ်တလော အသက်ရှူလမ်းကြောင်းဆိုင်ရာ ရောဂါ ဖြစ်ပွားမှုဖြစ်စဉ်နှင့်ပတ်သက်၍ရောဂါစောင့်ကြပ်ကြည့်ရှုခြင်း လုပ်ငန်းများအား-

- (က) အပြည်ပြည်ဆိုင်ရာ ဝင်ထွက်ဂိတ်များဖြစ်သော ရန်ကုန်အပြည်ပြည်ဆိုင်ရာလေဆိပ်၊ မန္တလေးအပြည်ပြည်ဆိုင်ရာလေဆိပ်နှင့် နေပြည်တော်အပြည်ပြည်ဆိုင်ရာလေဆိပ် များ၊ ဆိပ်ကမ်းများတွင် လည်းကောင်း၊
- (ခ) နယ်စပ် ဝင်ပေါက်၊ ထွက်ပေါက်များ အထူးသဖြင့် ယူနန်ပြည်နှင့် ထိစပ်သော မြို့နယ် များဖြစ်သည့် ကချင်ပြည်နယ်ရှိ ပန်ဝါ-ချီဖွေ၊ ဝိုင်းမော်၊ မိုးမောက်နှင့် ရှမ်းပြည်နယ် (မြောက်ပိုင်း)ရှိ မူဆယ်၊ နမ့်ခမ်းနှင့် လောက်ကိုင်စသည့်မြို့များတွင် လည်းကောင်း ဆောင်ရွက်လျက်ရှိရာ-

- Health Declaration Card များအားဖြည့်သွင်းစေခြင်း၊
- ခရီးသွားများ တည်းခိုနေထိုင်မည့် ဟိုတယ်၊ အိမ် နေရပ်လိပ်စာများရယူကာ သက်ဆိုင်ရာ တိုင်းဒေသကြီး/ ပြည်နယ်ပြည်သူ့ကျန်းမာရေးဦးစီးဌာန၊ အထွေထွေအုပ်ချုပ်ရေးဦးစီးဌာန အပါအဝင် သက်ဆိုင်ရာ နီးနယ်ဌာနများ၊ ဟိုတယ်များ၊ တည်းခိုခန်းများနှင့် ပူးပေါင်းချိတ်ဆက်၍ သံသယလူနာများနှင့် အနီးကပ်ထိတွေ့သူများအား လိုက်လံစုံစမ်း ထောက်လှမ်းကြည့်ရှုခြင်း (contact tracing) များပြုလုပ်ခြင်း၊

- (ဂ) ဆေးရုံအခြေပြု ရောဂါစောင့်ကြပ်ကြည့်ရှုခြင်း (Hospital Based Surveillance) လုပ်ငန်းကို လည်းကောင်း၊
- (ဃ) ပြည်သူလူထုအခြေပြု ရောဂါစောင့်ကြပ်ကြည့်ရှုခြင်း (Community Based Surveillance) လုပ်ငန်းများဖြင့်လည်းကောင်း၊
- (င) ပုဂ္ဂလိကဆေးရုံများနှင့် ပူးပေါင်း၍ လည်းကောင်း၊
- (စ) အခြားနီးနယ်ဝန်ကြီးဌာနများနှင့် ပူးပေါင်း၍လည်းကောင်း ဆောင်ရွက်လျက်ရှိပါသည်။

၅။ ဗဟိုအဆင့်ဆေးရုံကြီးများနှင့် တိုင်းဒေသကြီးနှင့် ပြည်နယ်အသီးသီးရှိ ပြည်သူ့ဆေးရုံများ အနေဖြင့်-

- (က) အထူးကြပ်မတ်ကုသဆောင်များ (Intensive Care Unit-ICU)၊ သီးခြားထားရှိကုသဆောင် (Isolation Ward)၊ လိုအပ်သော ဆေးနှင့်ဆေးပစ္စည်းများ ပြင်ဆင်ထားရှိခြင်း၊
- (ခ) မန္တလေးတိုင်းဒေသကြီး၊ မန္တလေးမြို့ရှိ ကန်တော်နဒီဆေးရုံအား ကပ်ရောဂါအသွင် ဖြစ်ပွားနိုင်သော ကူးစက်ရောဂါများ (Epidemic Prone Diseases) ဖြစ်ပွားပါက လူနာသီးခြားထားရှိကုသရန်အတွက် ညွှန်းပို့ဆေးရုံ (Designated Hospital) အဖြစ် သတ်မှတ်ပြီး အထူးကြပ်မတ်ကုသဆောင် (Intensive Care Unit-ICU) နှင့် သီးခြားထားရှိကုသဆောင် (Isolation Ward) များအား ပြင်ဆင်ထားရှိခြင်း၊
- (ဂ) နယ်စပ်ဝင်ထွက်ပေါက်များအနီးရှိ ညွှန်းပို့ဆေးရုံများ (Designated Hospitals) အနေဖြင့် ခရိုင်ပြည်သူ့ဆေးရုံ (မူဆယ်မြို့)၊ ပြည်သူ့ဆေးရုံကြီး (လားရှိုးမြို့)၊ စစ်စံထွန်း ပြည်သူ့ဆေးရုံကြီး၊ ပြည်သူ့ဆေးရုံကြီး (မြစ်ကြီးနားမြို့)၊ ပြည်သူ့ဆေးရုံ

ကြီး(ကျိုင်းတုံမြို့) တို့အားသတ်မှတ်ပြီး ကြိုတင်ပြင်ဆင်ထားရှိခြင်းတို့ကို ဆောင်ရွက် လျက်ရှိပါသည်။

၆။ အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်)သည် ဓာတ်ခွဲခွဲမှုနာမူများတွင် COVID-19 ရောဂါပိုး ရှိ/ မရှိအား ကိုယ်တိုင်စစ်ဆေးခြင်း (Independent testing) ကို (၂၀-၂-၂၀၂၀) ရက်နေ့တွင် စတင်ပြုလုပ်သွားမည် ဖြစ်ပါသည်။

၇။ ကျန်းမာရေးအသိပညာပေးခြင်းလုပ်ငန်းများဆောင်ရွက်ရာတွင် နိုင်ငံပိုင် သတင်းမီဒီယာများ နှင့် ရေဒီယိုများတွင် ကျန်းမာရေးအသိပညာပေးချက်များနှင့် သတင်းများအား ဖော်ပြခြင်း၊ ကျန်းမာရေးနှင့်အားကစားဝန်ကြီးဌာန၏ အင်တာနက်စာမျက်နှာ (www.mohs.gov.mm) နှင့် လူမှုကွန်ရက်စာမျက်နှာများ(<https://www.facebook.com/MinistryOfHealthAndSportsMyanmar> နှင့် <https://www.facebook.com/MyanmarCDC>) တို့တွင် အချိန်နှင့်တစ်ပြေးညီ ဖော်ပြခြင်း၊ သက်ဆိုင်ရာ တိုင်းဒေသကြီး/ ပြည်နယ်ပြည်သူ့ကျန်းမာရေးဦးစီးဌာနမှူးများ ဦးဆောင်လမ်းညွှန်မှုဖြင့် လူစည်ကားသော နေရာများ အထူးသဖြင့် စာသင်ကျောင်းများ၊ ဟိုတယ်နှင့် တည်းခိုခန်းများ၊ ဘုရားများ၊ ရုပ်ရှင်ရုံများ၊ စက်ရုံ၊ အလုပ်ရုံများ၊ ဘတ်စ်ကားဂိတ်များ၊ ဈေးများတွင် ကျန်းမာရေး ပညာပေး လက်ကမ်းစာစောင်၊ စတစ်ကာနှင့် ဗီဒီယိုစတစ်ကာများဖြန့်ဝေခြင်း၊ ကျန်းမာရေး အသိပညာပေး ဟောပြောမှုများနှင့် အသိပေးနှိုးဆော်ခြင်းတို့ကို အထူးကိစ္စရပ်အနေဖြင့် ဆက်လက် ဆောင်ရွက် လျက်ရှိပါသည်။

၈။ တိုင်းဒေသကြီး/ ပြည်နယ် အသီးသီးတို့တွင် -

- (က) ရောဂါစောင့်ကြပ်ကြည့်ရှုခြင်း (Active Surveillance) နှင့် သံသယလူနာများနှင့် အနီးကပ်ထိတွေ့သူများအား လိုက်လံစုံစမ်း ထောက်လှမ်းကြည့်ရှုခြင်း (Contact tracing)
- (ခ) လိုအပ်ပါက အသွားအလာတားမြစ်ပိတ်ပင်ခြင်း၊ ကန့်သတ်ခြင်း (Quarantine) လုပ်ငန်းများ ပြုလုပ်ခြင်း၊
- (ဂ) သံသယနှင့် စောင့်ကြည့်လူနာများအား သက်ဆိုင်ရာ ဆေးရုံကြီးများသို့ ညွှန်ပို့ ဆောင်ရွက်ခြင်း (Referral)
- (ဃ) ကျန်းမာရေးအသိပညာပေးခြင်း (Health Education)
- (င) နေ့စဉ်သတင်းပေးပို့ခြင်းနှင့် ထူးခြားဖြစ်စဉ်များအား ချက်ချင်းသတင်းပေးပို့ခြင်း (Daily and immediate reporting)

(စ) သက်ဆိုင်ရာ နီးနယ်ဝန်ကြီးဌာနများနှင့် ပူးပေါင်းဆောင်ရွက်ခြင်း (Coordination with relevant sectors) တို့ကို ဆောင်ရွက်လျက်ရှိပါသည်။

၉။ မြန်မာနိုင်ငံအနေဖြင့် COVID-19 ရောဂါကာကွယ်ထိန်းချုပ်ရေးလုပ်ငန်းများကို ပြည်တွင်း ပြည်ပအဖွဲ့အစည်းအသီးသီးနှင့် ဆက်သွယ်ဆောင်ရွက်လျက်ရှိရာ အလှူရှင်များနှင့် အဖွဲ့အစည်း များထံမှ ဆေးနှင့်ဆေးပစ္စည်းများ လက်ခံရရှိမှုအခြေအနေမှာ အောက်ပါအတိုင်း ဖြစ်ပါသည်။

စဉ်	အဖွဲ့အစည်းအမည်	Personal Protective Equipment (အစုံရေ)	N95 Mask (ခု)	Surgical Mask (ခု)	Hand Gel (ဗူး)	Non- Contact Thermometer (ခု)
၁	ကမ္ဘာ့ကျန်းမာရေးအဖွဲ့	၁၀၀	၅၀၀	-	-	-
၂	မြန်မာနိုင်ငံ ကြက်ခြေနီအသင်း	၁,၅၀၀	-	၅,၀၀၀	-	-
၃	Sea Lion Company	၂,၀၀၀	-	-	-	-
၄	Korea နိုင်ငံ (ဥက္ကာသီရိကုမ္ပဏီ)	၁,၀၀၀	-	-	၂၂၅	-
၅	ဇီဝေါကုမ္ပဏီ	-	-	-	-	၄၅
၆	Gold Lite Co.,Ltd		၂,၀၀၀			
၇	Eclion Global Group နှင့်အခြားအလှူရှင်များ	၃,၃၀၀				
စုစုပေါင်း		၇,၉၀၀	၂,၅၀၀	၅,၀၀၀	၂၂၅	၄၅

၁၀။ ထို့အပြင် ကျန်းမာရေးနှင့်အားကစားဝန်ကြီးဌာနသည် တိုင်းဒေသကြီး/ ပြည်နယ်အသီးသီးရှိ ဆေးရုံများတွင် ကြိုတင်ပြင်ဆင်ထားရှိမှု (Hospital Preparedness)အနေဖြင့် လိုအပ်သော အသက်ရှူအားကူစက် (Ventilator)၊ စိုထိုင်းမှုထိန်းစက် (Humidifier)၊ သွေးတွင်းအောက်ဆီဂျင် တိုင်းတာစက် (Pulse Oxymetre)၊ နှလုံးနှိုးစက် (Defibrillator)နှင့် Electrocardiogram - ECG အဖျားတိုင်းကိရိယာ (Non- Contact Thermometer)၊ ဆေးသွင်း ကုသရာတွင် လိုအပ်သော Infusion Pump များ၊ ရောဂါကာကွယ်ရေးဝတ်စုံ (Personal Protective Equipment - PPE)၊ N95 Mask၊ Surgical Mask နှင့် Hand Gel စသည့် ဆေးပစ္စည်းများကိုလည်း လုံလောက်စွာ ရရှိနိုင်ရန် အတွက် ထပ်မံဖြည့်တင်း ဆောင်ရွက်လျက်ရှိပါသည်။

၁၁။ ယနေ့ (၁၉-၂-၂၀၂၀) ရက်နေ့တွင် အမေရိကန်နိုင်ငံရှိ Centres for Disease Control and Prevention (US CDC) အဖွဲ့သည် ကျန်းမာရေးနှင့်အားကစားဝန်ကြီးဌာနမှ တာဝန်ရှိသူများနှင့်

လာရောက်တွေ့ဆုံ၍ COVID-19 လတ်တလော အသက်ရှူလမ်းကြောင်းဆိုင်ရာရောဂါနှင့် ပတ်သက်သော သတင်းအချက်အလက်နှင့် နည်းပညာဆိုင်ရာ ပူးပေါင်းဆောင်ရွက်ခြင်းလုပ်ငန်းများ အား ညှိနှိုင်းဆွေးနွေးခဲ့ပါသည်။ ကျန်းမာရေးနှင့်အားကစားဝန်ကြီးဌာနအနေဖြင့် COVID-19 ရောဂါကာကွယ်ထိန်းချုပ်ရေး လုပ်ငန်းများအား ပြည်သူ့ကျန်းမာရေးရှုထောင့်၊ ကူးစက်ရောဂါဗေဒ ဆိုင်ရာရှုထောင့်၊ ကုသရေးဆိုင်ရာရှုထောင့်နှင့် လူမှုရေးရှုထောင့် စသည့်ရှုထောင့် အမျိုးမျိုးမှသုံးသပ်၍ သက်ဆိုင်ရာနှီးနွယ်ဝန်ကြီးဌာနများ၊ ပြည်တွင်း/ ပြည်ပ အဖွဲ့အစည်းများနှင့် ချိတ်ဆက်ပူးပေါင်းကာ အရှိန်အဟုန်ဖြင့် ဆောင်ရွက်လျက်ရှိပါသည်။